

Kredito



Müstəqil ictimai-siyasi, publisistik qəzet №04 (1298) 27 yanvar 2026-cı il

Qiyamət 1 manat

Qəzet 1999-cu ilin oktyabrından çıxır

QURDAĞZI DUASI

“Söhrab Tahirə məktub” qəsidə-poeması əsasında təxmis-poema

Təqribən 20-25 il bundan əvvəl Xalq şairi Söhrab Tahirə həsr olunmuş qəsidə-poema yazmışdım. O vaxt həmin əsərin yazılması üçün Söhrab Tahirin yanağındakı xalın Bütöv Azərbaycan xəritəsinə bənzətməni istinad olmuşdu. Bəli, “Söhrab Tahirin yanağındakı bir xal var Bütöv Azərbaycan xəritəsinə bənzəyir”. Qəsibə boyu bu obraza diqqətdə saxlamışdım. Son günlər İranda baş verən hadisələr həmin qəsidəni yenidən düşüncə gündəməmə gətirdi. Minlərlə adamın - dinc etirazçının güllələnməsi, eləcə də edamlar varlığını sarsıtdı. Hec bilmədim “Qurağzi duası” adıyla bu təxmis-poema necə yarandı.

Müəllifdən.



Əli Rza XƏLƏFLİ

Salam ustad, səninləyəm, - yaxınında, uzağında,
Ya yanaram, ya donaram - alovunda, sazağında.
Gözüm yanır dərd səlinin sahilində, qırağında;
Söhrab Tahir, həsrətlərin dağ olduğunu öz yağında,
Gənclik getdi, dərd içində o çağın da, bu çağın da.

Səninkidir taleyinin dərdi qucan xəritəsi,
Bir ananın ahı yanan, dili can-can xəritəsi,
Sinəsində doğram-doğram bir həyəcan xəritəsi;
Tanrı çəkmiş qara xaldı Azərbaycan xəritəsi
Bütövlüyün vüsəlinə çatıb şair-yanağında.

Dərd bulağın qurumadı, təşnə-təşnə içən yoldu,
Xudafərin körpüsündə doğru-düzü seçən yoldu,
Savalandan gələn yoldu, - dərd zəmisini biçən yoldu:
Alındakı qırıqları Həştadsərdən keçən yoldu,
Qoca qartal yol gözəlayır, həsrət çökür Bəzz dağında.

Gözlə hələ, üfüqlərin qan rənginə boyanmayır,
Qoca tarix dözümlüdür, zənn eləmə, oyanmayır,
Tüstülənin korun-korun - nə sönməyir, nə yanmayır;
Zaman ilə cəngə çıxıb yorulmayır, usanmayır,
Tufanlara tapşırdığı taleyinin soracağında.

Olanları, olmazları dilə gətir, sözlə hələ,
Qoy qorlansın, qoyma söne, ocağını közlə hələ,
Al biçəyi, kəs yaranı, göynəm-göynəm duzla hələ;
Söhrab Tahir, bu dünyanın üzü bərkdi, gözəl hələ
Bir gün gələr işıq yanar, anaların cırağında

Görə bilmez el dərini lovğa-lovğa ədailər,
Çərən-pərən siyasilər, dil-dil ötən sədailər,
Hər nöqtənin axarında hökmü verər nidailər;
Ərk qalası incik düşüb, neçə vaxtdı fədailər,
Harda qaldı, gəlib çıxmır ilin, günün bu çağında.

Bir şamanın duasından qəm ələyib, kədər ayır,
Görək niyə tarix belə ötən vaxtı hədər sayır,
Qoca Təbriz yarasından öpən sözün xəbər yayır;
Səttar xanın, Bağır xanın sümükləri sızıldayır,
Arzuları şaxta vurdu, qış dondurdu budağında.

İran taxtı... ağırlığı Azərbaycan dirəyində,
Ölkə bütün abad olsun arzu, istək diləyində,
Qırmanc yeri zolaq-zolaq haqq əvəzi küleyində;
Söhrab Tahir, namərd dünyə od qaladı üreyyində,
Dağ olmayan dərdlərinin yağı yandı cızdağında.

Söhrab Tahir göyümüzə ildırımlar çaxır yenə,
Bulud-bulud duyğuları, fikirləri yaxır yenə,
Zaman yollu, yaddaş dilli tarix bizə baxır yenə;
Behrəngini boğan sular boz-bulanıq axır yenə,
Diri gözlü can üstədir o dağın da, bu dağın da.

Azadlıqda vüsəl yolu, keçə bilsə bir nəfərin,
Həsretinə qovuşmayan əvəzidir min səfərin,
Dərd içində özü çökür ağrısını bu kədərin;
Min ildir ki, dərd daşıyır sınıq düşüb Xudafərin,
Dərd daşıyır, ələm çökür o tağın da, bu tağın da.

Hər yalana uyma hələ, hər küləyə uçma hələ,
Sözümə də deyirəm ki, mustuluğa qaçma hələ,
Qəzəbini boğub saxla, zamanı var, saçma hələ;
Söhrab Tahir, əllərini yumruq elə, açma hələ,
Nahaq qanım göl-göl olub Xan Arazın qırağında.

Ya qanana, ya yanana... bizdən yeylər belə demiş,
Dərdi əkmə, qəm içərsən... aqların diləyiymiş,
Bu nə bəxtidir, üstümüza tükənməyən dərd oləmiş;
Söhrab Tahir, dərd var imiş dərd yanında şükür imiş,
Ağ dəvəni düzdə qoyduq gözüm qaldı göz dağında.

İlhamından nida gəldi, varlığına söz oləndi,
Qoşun-qoşun fikirlərim qəzəb oldu, yüz oləndi,
Zənn eləmə tariximiz yad əllərdə düz oləndi;
Tiftik-tiftik həşan oldu, ilmə-ilmə çözləndi,
Qarabağın xalları yağların ayağında.

Söhrab Tahir, göy üzündən baxa bilsən bu diyara,
Görərsən ki, dərd ağacı Araz boyu dolub bara,
Yüz illərdir Təbrizimiz həsrət qalıb bir bahara;

Bir köşəyin ağrısına əvəz olar birçə yara,
Karvan azar üreyyində sıralanmış yüz dağında.

Çox gözələdik, ömrü bizə əl vermədi, yaş qıcadı,
Səndən gələn yolumza yağların daş qıcadı,
Yurdumuzu qəsb edənlər göz ağartdı, baş qıcadı;
Üzü dönmüş bu fələk də neçə kərəm dış qıcadı,
Güllüş dondu gözəllərin gömgöy olan dodağında.

Bizim şərəf tariximiz - kitab-kitab, bilim-bilim,
Parçalandıq, yağmalandıq bölgə-bölgə, bölüm-bölüm,
Talanmışıq kəlmə-kəlmə, kəsilmişik dilim-dilim
Dən tutmamış zəmilərin boğazlarını bəlim-bəlim,
Nə biçindi, qansız-qansız... biçincinin orağında.

Söhrab Tahir, ularıtmı var, dağlar boyu qurd qoxulu,
Nəfəsim var bulud-bulud, torpaq-torpaq yurd qoxulu,
İnadlara sinə gərəm inamları sət qoxulu;
Üreyyimdə bir kitab var - Vətən adlı, dərd qoxulu,
Qoy el görsün nə yazılıb bu kitabın varacağında.

Birlik olsa, kama çatır öz eşqində oğuz boyu,
Xudafərin yasdən çıxar, məclis qurar türkün soyu,
Gün gələcək, çalınacaq Təriz üstə turan toyu;
Qoca dərviş, tut olmədən haray salaq Vətən boyu,
Baş əyərək Xətaiyə - Səfiəddin ocağında.

Səni yoldan eləmədi bu dünyanın varı-yoxu,
Varlığına güc gəlmədi tamahların azı-çoxu,
Qüruruna boyun əydi ehtiyacın acı, toxu;
Kəməni çəkmişənsə geri dönməz bir də oxu
Söhrab Tahir, ehtiyatın varmı sənin sadağında.

Azadlığın eşqinə bax, Fərhəd gedib dağ yarsa da,
Darda qalan şiri gör ki, qəfəsində bağrısa da,
Bir «Qurd ağzı» duasına ümidlərin ağarsa da;
Şəhriyarın salamına Heydər baba çağırısa da,
Gordu baba - Ziyarətdən cavab yoxdu Kirs dağında.

Öz içində yanan odla dolandırır günəş yeri,
Yerlə göyün arasında nizamlayır bu məhvəri,
Bu nizamın içində də yenə bilmir xeyir şəri;
Əllərini öz qoynundan çıxarmayıb Pişəveri,
Bəhram-Gurun tacı qalıb iki şirin qucağında.

Söhrab Tahir, unudunmu yaddaş-yaddaş qəm izləyən,
Sinəsində zaman yeyib, gözəlində il gələyən,
Səndən ötrü diləyini oda tutub dil közləyən;
Həsretinin bir küncündə bir ömürdə yol gözləyən,
Qədr qaldı «Vağzalı»sız rübəndində, duvağında.

(Davamı 2-ci səhifədə)

QURDAĞZI DUASI

“Söhrab Tahirə məktub” qəsidə-poeması əsasında təxmis-poema

(Əvvəl 1-ci səhifədə)

Oca tarix, dayan görüm, qələmimin gileyi var,
Səndən gələn bu bəlanın ağzi yanmış küləyi var,
Belə getməz, bu dövrünün yaxşı-yaman ələyi var;
Araz üstə ruhu yanan bir memarın diləyi var,
Xudafərin körpüsünün körpicində, suvağında.

Sinəsində odu sönmüş, ocağına qor gətirən,
Dilək dağı meyvəsindən istəyinə bar gətirən,
Ara divar hasarını yıxan oğul... zor gətirən;
Ürəyində ocaq yanır, Savalandan qar gətirən,
Qardaş hanı, kama çata təylənmişin, naçağın da!..

* * *

Qardaş çəkər qardaşına öz bağrından badaş yolu,
Bir gün gələr doğma əllər gül eyləyər daş-daş yolu,
Arzuların, diləklərin səpildiyi şəbə yolu;
Söhrab Tahir, buz bağlayıb azadlığın savaş yolu,
Bir gün olar çat görürük düşüncələr buzlağında.

Ey ustadım, bilirəm ki, od içindən, közdən keçdin,
Yaza-yaza yaratdığın salnamədən, sözdən keçdin,
Nəsil-nəsil ümidlərin yaratdığı gözəndən keçdin;
Sən Məhəmməd Biriyan qalan yoldan, izdən keçdin,
Həsərləri misra-misra varlığına sızmağında.

Haqqa səsi yetmir daha, nə vicdanın, nə də dinin,
Divlər daha əsir deyil çıraqda Ələddinin,
Üzü gülmür yol üstündə nə gələnin, nə gedənin;
Ürəklərdə ahi yanır İbrahimi Firudinin,
Diləklərdə günəş doğa xoş xəbərin salağında.

Dan üzünə səhər gülməz, hər yananın arzusuyula,
Günəş yanar öz içindən odlananın arzusuyula,
Qansızlar da boyun əyən bir qananın arzusuyula;
Bir limana gəmi gələr, bir ananın arzusuyula,
Nəşib olar Nəşibəsi istəklərin solacağında.

Söhrab Tahir, görə bilsən göy üzündən qubarları,
Gör nə deyir, Xan Arazın göy suları, axarları,
Cənnətmisal Qarabağın payızları, baharları;
Hər yarpağı şapalaqdı Cəbrayılın çinarları
Fəqət neçə ələm yatır gövdəsində, yarpağında.

Söhrab əmi, sən sözün hər yanıqlı səsdə qalıb,
Diləkləri əsirlikdə, boynunu bükük kəsdə qalıb.
Araz üstə buza dönmüş bir dodağı püstə qalıb;
Ərdəbildən gələn karvan Xudafərin üstə qalıb,
Dəvələri yük altında, şair yanır söz dağında.

Bilirəm ki, qan ağlayır sözlərimin hər budağı,
Qan ağlayır fikir-fikir, sinə-sinə yanan dağı.
Çox gözlədik, açılmadı bu tarixin qas-qabağı;
Neçələri duza gedir, təpəsə də dil-dodağı,
Hələ bilmir sellər yuyub duz da yoxdu, duzlağında.

Çəmənzarın üzü gülər, bülbül uça bir çəmənə,
Könül verər şeirim, sözlüm hər sevənə, sevilənə,
Ustad, könül bağmdasan, mən heyranam hər nəgmənə;
Mənim adım Əlirzaydı, Əli Rza dedin mənə,
Otuz ildir qalmışam mən haqqı-sayın qınağında.

* * *

Həsən Əbluc, Ənvər Əbluc qardaşları... biri qalıb,
Vüsal Nuru, Sayman Aruz... çiçəklərin təri qalıb,
Savalanın həsrətində dağı dağı Dirir qalıb;
Əllər köçüb, yurdu talan... ocaqların yeri qalıb,
Dərd olından dağa çıxan Füzulinin yaylağında.

Yüz bəlanın biri səndən ötürmədi, Söhrab Tahir,
Yara-yara həsrətlərin bitmədi, Söhrab Tahir,
Qəzəbimiz bir alova tutuşmadı, Söhrab Tahir;

Şıx oğluna gedən namə yetişmədi, Söhrab Tahir,
Çaparını oxladılar, qan quruyub buxağında.

Azərbaycan... yol ayrıcı... tarix qurban istəyirdi,
Yalanlardan bezmiş dünya təzə sahman istəyirdi,
Zaman təzə qılınc üçün çəlik, zindan istəyirdi;
Fələk ilə ələşməyə qabil meydan istəyirdi,
Qurbanın təmənnası - qara ilan çalmağında...

Tamahlar da diş qıcaır - qızıl balıq tora gəlmiş,
Fitvalara boyun əyən ağ yerim, qara gəlmiş,
Azadlığın ağacı da çiçəkləmir, bara gəlmiş;
İlan tutan ovsunçunun ovsunu da kara gəlmiş,
Ha çağırsın, ha üfürür, ilan qalıb zolağında.

Haqqa dayaq duran yoxdu, dil verənlər söz döndərmiş,
Ögey-döğmə davası var, görənlər də göz döndərmiş,
Diləkləri yandırmağa kimlər yena köz göndərmiş;
Ruzigarın pəri sınmış, zaman bizdən üz döndərmiş,
Millet qalıb bu dövrünün tənəsində, dolağında.

Bu millətin taleyində qısa dönmüş yaz yorulur,
Ümidlərin səhrasında baxa-baxa göz yorulur,
Zənn eləmə, lil qarışan axar sular tez durulur;
“Azad olan qardaşına” min bir kələk tor qurulur,
Cəhətimiz itib tamam bu şeytanın duzağında.

Təzə külək gəlmiş hələ, sis dumanın qovanı yox,
Hələ Əhməd Obalının... qadasının sovanı yox,
Obasını çovğun vurur, yağış döyür tavanı yox;
Hələ haqqın, həqiqətin səsi çıxmır, divanı yox,
Kor dünyanın meydanında... çovqan topu çomağında.

* * *

Biz də zülmün sarayını vara-vara yıxıb sökdük,
Canımızdan qurban verdik, şəhidliyə saray tikdik,
Vətən mülkü abad olsun, azad olsun - qanlar tökdük;
Sən gül əkdin, biz gül əkdik, vay dənməyə zəhmət çəkdik,
Çiçəkləri solub getdi o tağın da, bu tağın da.

Mahmudəli Cöhrəqanlı vətənidən daş apardı,
Savaş əzmi, döyüş gücü hara getdi, yaş apardı,
Şırım açdı dən səpməyə, ötüb keçsən baş apardı;
Səpələn dən şumda qaldı, qarğa-quzğun, quş apardı,
Cücətilər boy vermədi, çölü basan alağında.

Şəhriyardan bir salama könül açdım dilək-dilək,
Xoşgünədən Təbriz üstə nəfəs gəldi külək-külək,
Qaradağın dərdi dinir, durna payı lələk-lələk;
Qarabağdan esən yellər gəlib keçir ürək-ürək,
Həsərlər, hicran bardaş qurub gözlərimin bulacağında.

Dözüm bizi təndir üstə şişə çəkər, büryan edər,
Bağrımızda yanan közlər gözümüzü gıryan edər,
O tay, bu tay dilə gəlsə, haqqa üsyan - hər yan edər;
Xələflinin söz tufanı orşə qalxar, tüğyan edər,
Söhrab Tahir, yağlıların donar onun sazağında.

Ey ustadım, zənn eləmə dumanlara bürünürsən,
Gələcəyi aydın olan gümanlara bürünürsən,
Ulu türkə boyun əyən zamanlara bürünürsən;
Qəm eləmə, Söhrab Tahir, hardan baxsan görünürsən
Əbədiyyət heykəlinə Azərbaycan torpağında.

Ey ustadım, min il keçə, yaddan çıxmaz sənənin adın,
Sən əbədi söz məşəli işıq alar doğman, yadın,
Əlirzanın varlığında sədalanar hər fəryadın;
O yolları keçən bilər, necə odlar ayaqladın,
Hilalın da bədirləndi Azərbaycan bayrağında.

I hissənin sonu